

## ایں جی اوز کا اسلامی نقطہ نظر سے تحقیقی و تقابلی مطالعہ

از: حمیدہ بانو

اسٹنٹ پروفیسر شعبہ علوم اسلامیات فرنسیز کالج برائے خواتین

### تعریف

اگر معاشرے کے چند افراد کسی مقصد کی تکمیل کے لئے اکٹھے ہو کر کوئی تنظیم بنالیں تو اسے این جی او کہتے ہیں۔ این جی او Non-Governmental Organization کاخف ہے۔ یعنی غیر حکومتی ادارہ۔ بنیادی طور پر این جی اوز سماجی ادارے ہیں، جو کسی معاشرے کی سماجی اور رہنمی سطح کو ابھارنے اور ترقی دینے میں مدد دیتے ہیں۔ این جی اوز کا کام معاشرے کے اجتماعی مفاد کے لئے ہوتا ہے۔ اسی مقصد کے تحت وہ لوگوں کو بنیادی ضروریات فراہم کرتے ہیں۔ یہ حکومتی اداروں کے ساتھ مل کر بھی کام کرتے ہیں اور ان کو معاشری مدد اور تکمیلی سہولیات فراہم کرتے ہیں اور حکومتی منصوبوں کی تکمیل میں مدد کرتے ہیں۔ اقوام متحده کی روپورٹ ”اکناک اینڈ سوشل کمیٹ فار ایشیا یا اینڈ پیپلز“ کے مطابق این جی اوز کا بنیادی مقصد معاشرے کے ان غیر ترقی یافتہ طبقے کی خدمت کرنا ہوتا ہے جس تک حکومت کی رسائی ممکن نہیں ہوتی۔ یہ عام طور پر غیر رسمی Informal طریقے سے کام کرتے ہیں، یعنی معاشرے میں جا کر ان لوگوں کی ضروریات کو مدنظر لکھ کر خدمت انجام دیتے ہیں۔

### ایں جی کی اقسام

یہ ادارے ملک کے قوانین کے اندر رجسٹر ہوتے ہیں اور اسی قانون کے مطابق کام کرتے ہیں۔

ایک سال بعد ان کی رجسٹریشن ہوتی ہے۔ ان کے مجرمان کی تعداد کم از کم ۳۰۰ ہوتی ہے۔ ۲

پاکستان میں بہت سی غیر سرکاری تنظیموں سرگرم عمل ہیں جن میں سے کچھ ملکی اور کچھ غیر ملکی ہیں۔ ملکی تنظیموں میں بعض رجسٹرڈ ہیں اور بعض غیر رجسٹرڈ تنظیموں اگر رفاقتی، فلاحتی یا ترقیاتی سرگرمیوں میں حصہ لینا چاہتی ہیں تو اس کے لئے رجسٹریشن ضروری نہیں تاہم بعض مخصوص سرگرمیاں ایسی ہیں جو تنظیم کے کسی خاص قانون کے تحت رجسٹرڈ ہونے کے بعد ہی انجام دی جاسکتی ہیں۔ رجسٹریشن کے بعد تنظیم کو چندایے فوائد حاصل ہو جاتے ہیں جو بصورت دیگر اسے حاصل نہیں ہوتے۔ رجسٹریشن کے بعد تنظیموں کو سرکاری سطح پر اور مالی اعانت کی تنظیموں کے مابین ایک قانونی مقام حاصل ہو جاتا ہے اور تنظیم کے ارکان اپنی تنظیم کی نمائندگی کر سکتے ہیں۔ تنظیم کے نام سے بینک اکاؤنٹ کھولا جاسکتا ہے اور تنظیم کی طرف سے معابرداری پر دستخط کئے جاسکتے ہیں۔ رجسٹرڈ تنظیم مخصوص سرکاری اداروں اور مقامی ملکی اور مین الاقوامی عطیہ و حندگان کی طرف سے مالی امداد بھی حاصل کر سکتی ہے۔ اس کے علاوہ متعلقہ رجسٹریشن حکام کی طرف سے مدد اور رہنمائی اور متعلقہ حکاموں کی طرف سے معاہدے، عطیات، تعاوون، مخصوص آمد نہیں پر نیکی سے چھوٹ، تربیت کے موقع، تکنیکی امداد، گاڑیوں، آلات اور اجنس کے حصول میں رعایت حاصل کر سکتے ہے۔ تاہم یہ فوائد تمام رجسٹریشن قوانین میں یکساں طور پر میسر نہیں اور نہ ہی تمام غیر سرکاری تنظیمیں اس کا مطالبہ کر سکتی ہیں۔ ۳

پاکستان میں پانچ قوانین ایک آڑ نینس موجود ہیں جن کے تحت کسی غیر سرکاری تنظیم کی رجسٹریشن ہو سکتی ہے۔ ان قوانین کے تحت رجسٹرڈ ہونے والی تنظیموں کو پانچ بنیادی اقسام پر تقسیم کیا جاسکتا ہے۔

### ۱- سماجی بہبود کے ادارے

ان سے مراد ایسی تنظیمیں ہیں، جنہیں کوئی شخص اپنی مدد آپ کے تحت اپنی مرضی سے قائم کرتا ہے۔ یہ تنظیمیں مختلف سماجی بہبود کے کام کرتی ہیں اور زیادہ تر محیر حضرات کے چندوں اور حکومتی امداد پر چلتی ہیں۔ ان تنظیموں کی رجسٹریشن سوشل ولیفیر اینڈ کنٹرول آڑ نینس ۱۹۷۱ کے تحت سوشل ولیفیر ڈیپارٹمنٹ سے کروائی جاتی ہے۔ ۴

### ۲۔ سوسائٹیز

کم از کم سات یا اس سے زیادہ افراد مل کر ایک سوسائٹی بناتے ہیں۔ جو سوسائٹیز رجسٹریشن ایکٹ ۱۸۶۰ کے تحت رجسٹرڈ ہوتی ہیں۔ ان کی رجسٹریشن ڈائریکٹریٹ آف انڈسٹریز میں ہوتی ہے۔ ۵

### ۳۔ کو اپر یو ادارے

یہ ادارے کو اپر یو سوسائٹیز ایکٹ ۱۹۲۵ کے تحت رجسٹرڈ ہوتے ہیں۔ ان کی رجسٹریشن رجسٹرار کو اپر یو سوسائٹیز حکومت پاکستان سے ہوتی ہے۔ یہاں اگرچہ منافع کمانے والے ادارے ہیں۔ لیکن دیگر این جی اوز کی طرح یہ بھی عوام کی خدمت کرتے ہیں۔ ۶

### ۴۔ غیر نفع بخش کمپنیاں

یہ کمپنیاں ۱۹۸۲ کے آڑ دینس کے تحت رجسٹرڈ ہوتی ہیں۔ ان کی رجسٹریشن پہلے رجسٹرار جائیکٹ شاف کمپنیز کے دفتر سے ہوتی تھی اب سیکورٹی اینڈ ایچیجنگ کمپنیز آف پاکستان کے دفتر سے ہوتی ہے۔ اس آڑ دینس کے تحت بہت کم این جی اوز رجسٹرڈ ہوتی ہیں۔ جس کی بڑی وجہ لوگوں کی لालی ہے۔ کوئی بھی ایسا ادارہ جو تجارت، فنون لطیف، سائنس، مذہب اور سماجی خدمات کے میدان میں کام کرتا ہو، وہ غیر نفع بخش کمپنی کی حیثیت سے رجسٹرڈ ہو سکتا ہے۔ یہ کمپنیاں منافع کو ممبران میں تقسیم نہیں کرتیں بلکہ ادارے کی ترقی کے لئے اسے استعمال کرتے ہیں۔ ۷

### ۵۔ وقف (Trust)

اواقف کے اداروں کو ٹرست ایکٹ ۱۸۸۲ کے تحت رجسٹرڈ کیا جاتا ہے۔ یہ ادارے ڈائریکٹریٹ آف انڈسٹریز سے رجسٹرڈ ہوتے ہیں۔ ایسے اداروں کی کوئی مخصوص شکل نہیں ہوتی بلکہ کسی متعین سرماںے جائیداد کو لوگوں کے مخصوص فوائد کے لئے وقف کر دیا جاتا ہے۔ مثلاً قبرستان، پارک، باغ یا تعلیمی ادارے وغیرہ۔ جائیداد یا سرماںے کو بطور تحریک بھی دیا جاسکتا ہے یا پھر کسی فرد یا ادارے کو اس کے مالکانہ

حقوق منتقل کئے جاسکتے ہیں۔ جس شخص کے نام پر جائیداد منتقل ہو جاتی ہے، اسے ٹرست کہتے ہیں اور جن لوگوں کے لئے یہ ٹرست بنایا جاتا ہے۔ انہیں **Beneficiary** کہا جاتا ہے۔ ٹرست کسی بھی جائز کام کے لئے ہو سکتا ہے۔ اس کا فائدہ کسی مخصوص فرویا گروہ کے لئے نہیں بلکہ پورے معاشرے کے لئے ہوتا ہے۔ ۵

### ایں جی اوز کی مالی معاونت کرنے والے ادارے

کسی تنظیم کو چلانے کے لئے موثر تنظیمی ڈھانچے، ملخص کارکن اور بے لوث قیادت کے ساتھ ساتھ مالی وسائل بینیادی اہمیت رکھتے ہیں۔ گاؤں کی چھوٹی سی تنظیم سے عالمی سطح پر کام کرنے والی میں الاقوامی تنظیم تک فنڈر زب کا بینیادی مسئلہ رہا ہے۔ فنڈر اکٹھا کرنے کے راستے تو بہت ہیں لیکن ان میں سے چند ہی ایسے ہیں جو کامیابی کی منزل کی جانب لے جاتی ہیں۔ اس مقصد کے لئے چندہ اکٹھا کیا جاتا ہے۔ قربانی کے کھالوں کے لئے اپیل کی جاتی ہے۔ خیر حضرات کے جذبات کو ابھارا جاتا ہے۔ خدمت کو اس طرح پیش کیا جاتا ہے کہ تنظیم اور عطیہ دھن دگان کو فتح ہو مثلاً سیمینار، واک، اشاعتی پروگرام، میلہ اور دستکاریوں کی نمائش وغیرہ، اس کے علاوہ تنظیم کو ایسے لوگ عملیات دیتے ہیں، جو تنظیم کے کام سے بہت متأثر ہوں۔ کچھ نیشنل اور انٹرنیشنل ادارے بھی فنڈر زفراہم کرتے ہیں، اس کے لئے ضروری ہے کہ ادارہ ان کے مقاصد کی تجھیں کرتا ہو اور ان منصوبوں کے مطابق کام کرتا ہو اور منصوبے ان کے معیار کے مطابق ہوں۔ یہ ادارے مندرجہ ذیل ہیں:

ایکشن ایڈ، آغا خان فاؤنڈیشن، ایشیائی ترقیاتی بینک، آسٹریلیا کی ایجنسی برائے میں الاقوامی ترقی، آسٹریلین ہائی کمیشن (AHC)، کینیڈین میں الاقوامی ایجنسی برائے ترقی (CIDA)، یکھولک ریلیف سروسز (CRS)، چرچ ورلڈ سروس (CWS) کمیشن برائے یورپین کمونٹی (CEC) شعبہ برائے میں الاقوامی ترقی، جاپان ایمبی، عالمی ادارہ خوارک وزراء (FAO)، فریڈرک ایبرٹ سٹفنک (FES)، فریڈرک نومن فاؤنڈیشن (FNF)، ہس سیڈل فاؤنڈیشن (HSF)، نسرج بول فاؤنڈیشن، میں الاقوامی ادارہ محنت (VO)، ایجنسی برائے میں الاقوامی ترقی جاپان (JICA)،

بین الاقوامی ادارہ ترقی ہالینڈ (NOVID)، کمپنی برائے حقوق و شکر سالی (OXFAM)، فنڈ برائے خاتمه غربت (PPAF)، پلان انٹرنیشنل، سیودی چلڈرن، سوشل ایکشن پروگرام (SAP)، ساوفھ ایشیا پارٹنر شپ پاکستان، سوس ایجننسی برائے ترقی و تعاون (SDC)، انٹر گوارنمن سوسائٹر لینڈ، دی ایشیا فاؤنڈیشن (TAF)، جمن ایجننسی برائے تکمیلی تعاون (GTZ)، اور سیز اکٹا مک فنڈ آف جاپان، رائل نیدر لینڈ ایجننسی، ورلڈ بینک، ٹرست والٹری آر گناہنیشن، اقوام متحدة کا ادارہ برائے ترقی، اقوام متحدة کا ادارہ برائے تعلیم، سائنس و ثقافت، اقوام متحدة کا ادارہ برائے انسداد مشیات، اقوام متحدة کا فنڈ برائے آبادی، عالمی ادارہ خوراک۔<sup>9</sup>

### اسلام اور این جی اوز

مظلوم اور کمزور کی حمایت کے لئے تقریباً ہزار نے میں غیر حکومتی سطح پر انفرادی کوششیں تاریخ کا حصہ ہیں۔ قبل از اسلام کی مثال اس معاهدے کی صورت میں دی جاسکتی ہے، جسے حلف الغضول کے نام سے یاد کیا جاتا ہے۔ جب عاص بن واکل نے زبید کے ایک شخص سے سامان خریدا اور اس کا حق روک لیا جس پر قریش کے قبائل بنی ہاشم، بنی مطلب، بنی اسد بن عبد الغفاری بن زہرہ، بنی کلاب اور بن تمیم کے کچھ لوگ عبد اللہ بن جدعان کے مکان پر جمع ہوئے اور آپس میں یہ عہد کیا کہ مکہ میں جو مظلوم نظر آئے خواہ وہ مکہ کا رہنے والا ہو یا کہیں اور کا یہ سب اس کی حمایت کریں گے اور اس کا حق دلا کر رہیں گے۔ اس اجتماع میں نبیؐ بھی تشریف فرماتھے جو اس وقت نبوت سے سرفراز نہیں ہوئے تھے۔ ان اصحاب نے عاص بن واکل سے اس زبیدی کا حق دلایا۔<sup>10</sup>

نبیؐ نے اس معاهدے میں حصہ لے کر امت مسلمہ کے لئے سنت قائم کر دی کہ مظلوم کی حمایت کے لئے جدوجہد کرنا عین اسلام کے اصولوں کے مطابق ہے۔ اسی پر قیاس کر کے انسانیت کی خدمت کے تمام کاموں کے لئے تنظیم بنانا اور انسانیت کی خدمت کرنا عین سنت نبویؐ ہے۔ اسلام نے آغاز سے ہی ایک ایسے فلاجی معاشرے کی بنیاد رکھی جس میں کفالات عامہ کا اصول کا رفرار ہا ہے۔ کفالات عامہ کو منظم کرنے کے لئے اسلام نے زکوٰۃ کا نظام متعارف کروایا جس کی رو سے پوری انسانیت کو چھوٹے

چھوٹے یونٹوں میں تقسیم کر کے ہر یونٹ کے اصحاب ثروت اور دولت مندا فراود سے زکوٰۃ جمع کرنا حکومت کی ذمہ داری بنی اور جمع شدہ زکوٰۃ کو اسی یونٹ کے فقراء، مساکین اور اہل حاجت پر خرچ کرنے کا حکم دیا۔ اس اصول کو نبیؐ نے ان الفاظ میں بیان فرمایا۔

تو خذ من اغیاء هم و تردادی فقراء هم ۱۱

”زکوٰۃ ان کے مالدار لوگوں سے لے کر انہی کے فقراء میں واپس کر دیں“

زکوٰۃ نہ دینے والوں کو قرآن پاک میں عذاب آخرت کی وعدیدی گئی ہے فرمایا:

و ویل للمسرکین الدین لا یؤتُون الزکوة و هم بالآخرة هم کافرون ۲۲

”او مشرکین پر افسوس ہے جو زکوٰۃ نہیں دیتے اور آخرت کے بھی قائل نہیں“۔

### صدقات

سالانہ بنیادوں پر واجب الادا زکوٰۃ کی مقررہ مقدار کے علاوہ بھی مسلمانوں کو تحریک دلائی گی کہ فقراء، مساکین، بیوگان، بیتائی، اہل حاجت، قیدیوں اور معاشرے کے نچلے طبقوں کی ضروریات کی کفالت میں اپنا حصہ ڈالے۔ جس کے اثرات دنیا بھر میں صدقات اور خیرات کی گران قدر نشانیوں شناختی، تعلیمی ادارے، مسافرخانے، سڑکیں، کنویں اور دیگر فلاحی اداروں کی شکل میں دیکھے جاسکتے ہیں۔ مسلمان تو ان کاموں کو اپنادیں اور مدد بھی فریضہ سمجھتے ہیں۔

### کفارات

اسلام نے زکوٰۃ کے علاوہ دیگر عبادات کے ذریعے بھی انسانیت کی خدمت کے لئے تحریک پیدا کرنے کی ترغیب دی ہے۔ مثلاً نماز، روزہ، زکوٰۃ، حج، جوانبی جزیئات کے ساتھ فرض ہیں۔ اگر ان جزیئات کو پورا کرنے میں کمی ہو جائے تو اس صورت میں اس کمی کو پورا کرنے کے لئے اللہ تعالیٰ کے بندوں کے ساتھ بھلانی کی جائے، مثلاً روزے کے بارے میں پہلے حکم تھا۔

﴿وَعَلَى الَّذِينَ يطْيِقُونَهُ فَدِيَةٌ طَعَامٌ مَسْكِينٍ فَمَنْ تَطْوِعَ خَيْرًا فَهُوَ

### خیر لہ و ان تصو مو اخیراً لکم ان کنتم تعلمون ﴿۱۳﴾

”اور جو لوگ روزہ رکھنے کی طاقت رکھتے ہیں اور روزہ نہیں رکھتے ان کا فدیہ یہ ہے کہ مسکین کو کھانا کھلائیں، پھر جو خوشی سے زیادہ نیکی کرے تو یہ اس کے لئے بہتر ہے اور اگر روزہ رکھو تو یہ تمہارے حق میں بہت اچھا ہے اگر تم جانو۔“

بعد میں یہ آیت منسوب ہوئی اور روزے سب پر فرض کر دیئے گئے سوائے ایسے لوگوں کے جو بڑھاپے یا کسی مرض کی وجہ سے روزہ نہ رکھ سکتے ہوں۔ ان کے لئے ندیہ دینے کا حکم ہے کہ روزے کے عوض ایک مسکین کو دو وقت کا کھانا کھلادیں۔ گویا مصیبت زدہ انسانوں کی مدد کر کے روزے کے فرض سے سکدوش ہو جاتے ہیں۔

### صدقہ فطر

روزوں میں اتفاق سے یا غیر شعوری طور پر کبھی کبھی لغور کتیں ہو جاتی ہیں۔ صدقہ فطر کے ذریعے مسکینوں کی جومد ہوتی ہے اس سے ان کی آلاش دھل جاتی ہے، اور وہ پاک ہو جاتے ہیں۔ عبداللہ بن عباس سے روایت ہے۔

فرض رسول زکوة الفطر طهرا للصيام من اللغو والرفث وطعمه للمساكين ۲۱  
 ”رسول نے صدقہ فطر فرض کیا ہے جو روزہ کو لغور کتوں اور ناپسندیدہ باتوں سے پاک کرتا ہے اور اس میں مسکینوں کی روزی ہے۔“

### ظہار سے رجوع کا طریقہ

عرب میں جب لوگ اپنی بیوی سے ناراض ہوتے تو اسے ماں کی مثل قرار دے کر ازدواجی تعلقات ہمیشہ کے لئے توڑ لیتے اسے ظہار کہا جاتا تھا۔ قرآن پاک نے اس حرکت پر تقدیمی، اور فرمایا۔

﴿الذين يظهرون من نسائهم ثم يعودون لما قالوا فتحرير رقبة من قبل ان يتما ساذالكم توعظون به والله بما تعملون خير٥ فمن لم يجد فصيام شهرين﴾

متتابعین من قبل ان یتما سافمن لم یستطع فاطعام ستین مسکیناً ﴿۱۵﴾

### ترجمہ:

”جو لوگ اپنی بیویوں سے ظہار کریں اور پھر اس بات سے رجوع کرنا چاہیں جو انہوں نے کہی تھی تو انہیں ہاتھ لگانے سے پہلے ایک غلام آزاد کرنا ہوگا۔ اس حکم سے تمہیں نصیحت کی جاتی ہے اور جو کچھ تم کرتے ہو اللہ تعالیٰ اس سے باخبر ہے۔ پس جو شخص غلام نہ پائے اسے پے در پے دو مہینوں کے روزے رکھنے ہوں گے۔ قبل اس کے کہ دونوں ایک دوسرے کو ہاتھ لگائیں جو اس کی طاقت نہ رکھتا ہو وہ ساٹھ مسکینوں کو کھانا کھلا دے۔“

### قتل خطاكے احکام

اسلامی مملکت میں کوئی مسلمان غلطی سے دوسرے مسلمان کو قتل کر دے تو ایک مسلمان غلام آزاد کرنا ہوگا اور مقتول کی دیت بھی اس پر واجب ہوگی۔ قرآن پاک میں ارشاد ہوتا ہے:

﴿فمن لم یجد فصیام شهرين متبعين توبة من الله و كان الله علیما حکیما﴾ ﴿۱۶﴾

”اگر کوئی شخص غلام نہ پائے تو پے در پے دو مہینوں کے روزے رکھے۔ یا اس گناہ پر توبہ کا طریقہ ہے اللہ کی طرف سے اور اللہ جانے والا ہے۔

### قتم کا کفارہ

اگر کوئی مسلمان کسی بات کو متخلف کرنے کے لئے قتم کھائے اور پھر اسے توڑ دے تو اسے کفارہ ادا کرنا ہوگا۔ قرآن پاک میں ارشاد ہوتا ہے۔

﴿فکفارۃ اطعام عشرة مساکین من او سط ماتطعمون اهليکم او کسوتهم او

تحریر رقبہ فمن لم یجد فصیام ثلاثة ايام﴾ ﴿۱۷﴾

ترجمہ:

”اس کا کفارہ ہے دس مسکینوں کو اوسط درجے کا کھانا کھانا جو تم اپنے گھر والوں کو کھلاتے ہو یا ان کو کپڑا پہنانا یا ایک غلام آزاد کرنا جس شخص کو ان میں سے کسی کی طاقت نہ ہو تو وہ تین دن کے روزے رکھے۔“

گویا قرآن حکیم نے خدمتِ خلق اور انسانوں کے ساتھ حسن سلوک کو بعض عبادات کا بدل قرار دے کر اس کے ذریعے ان کی کمی کو دور کر کے اسے وہ مقام عطا کرو یا کہ مذہب کے نظام میں اس سے بلند ترقماں کا تصور نہیں کیا جاسکتا۔

سامجی بہبود آج سائنس بن گئی ہے۔ اس کی تہہ میں انسانوں کی بہتری اور فلاح و بہبود کا جذبہ کار فرما ہے۔ جسے ہم خدمتِ خلق کہتے ہیں۔ اس کے بنیادی اصول اسلام کے جذبہ خدمت سے مختلف نہیں ہیں۔ لیکن طریقہ کار کے ساتھ ساتھ این جی اوز قائم کرنے والے انسانوں کی بھی مختلف فتمیں ہیں۔

بعض لوگ انسانیت کی خدمت اللہ تعالیٰ کی رضا اور خوشنودی کی خاطر کرتے ہیں۔ بعض کی فطرت میں انسانیت کی خدمت کا جذبہ ہوتا ہے۔ اسی جذبے کی تسلیم کی خاطر وہ این جی اوز قائم کرتے ہیں۔ کچھ لوگوں کی خواہش ہوتی ہے کہ وہ تادری لوگوں کے دلوں میں زندہ رہیں۔ اس فطری خواہش کی تسلیم کے لئے وہ مخلوق خدا کی خدمت کرتے ہیں۔ خدمتِ خلق کے ذریعے زندہ رہنا ایک ایسا اصول ہے کہ اس میں مذہب، عقیدے اور جنس کی قید نہیں۔ جو شخص بھی خدمتِ خلق کرے گا اس کا نام باقی رہے گا خواہ وہ گنگارام کی طرح ہندو ہو جس نے گنگارام ہسپتال بنایا۔ دیال سنگھ کی طرح سکھ ہو، جس نے دیال سنگھ لا سبریری قائم کی یا میوکی طرح انگریز ہو، جو میوہ ہسپتال کا بانی تھا۔ ہارون الرشید کی بیوی زبیدہ کا نام نہر بنانے کی وجہ سے زندہ ہے، جو انہوں نے مکہ معظمه میں حاجیوں کے لئے بنائی تھی۔ لیڈی لٹشن کا نام اس کے ہسپتال اور مادر ٹریسا کا نام اس کی خدمت کی وجہ سے زندہ رہے گا۔ ۸۱

کچھ لوگوں کے ذاتی مفادات ہوتے ہیں۔ انہیں دوسروں کے مفادات سے کوئی وجہ پی نہیں ہوتی وہ ذاتی اغراض کے لئے این جی اوقام کرتے ہیں اور یہی اغراض زندگی بھر ان کی ٹنگ و دو امر کرنی بھتی ہیں۔ بعض لوگوں میں خدمت کا جذبہ ہوتا ہے لیکن نظر محدود ہوتی ہے۔ انہیں اپنے قریب ترین افراد کا مفاد عزیز ہوتا ہے۔ ان کو فائدہ پہنچانے کے لئے دوسروں کو نقصان پہنچانے سے بھی دریغ نہیں کرتے۔ یہی لوگ جب این جی اوقام کرتے ہیں۔ تو ان کا مقصد معاشرے میں عزت و تو قیر اور عہدہ و منصب خریدنا ہوتا ہے۔ وہ اسی سے دولت سکتے ہیں اور ہر طرح کے مادی فوائد حاصل کرتے ہیں۔ یہ لوگ ایسے موقع کی تلاش میں رہتے ہیں جس سے فائدہ اٹھا کر مغربی دنیا کو اپنی طرف متوجہ کریں اور ان سے امدادی رقم ہتھیارے کے علاوہ دوسرے مفادات بھی حاصل کریں۔ اس قسم کی این جی اوز کا مطبع نظر چونکہ دنیاوی مال و متع کا حصول ہے اسلئے وہ مغربی دنیا کے ہاتھوں میں کھلی رہے ہوتے ہیں۔ یہ این جی اوز چونکہ ڈونز کی وجہ سے چلتی ہیں، اس لئے یہ ہمیشہ ہی یہودی ایجنسیے پر کام کرتی ہیں یہ یہودی منصوبوں پر کام کرتے ہیں ایسے منصوبے جو خود ان کی سمجھ میں بھی نہیں آتے۔ ان منصوبوں کی تیکلی کے لئے مختلف این جی اوز وجود میں آگئی ہیں۔ جن میں سے کچھ مشری این جی اوز ہیں جو مذہب کی تبدیلی کے لئے ٹنگ دو کر رہی ہیں۔

کچھ این جی اوز علماء کو روشن خیال بنارہی ہیں۔ یہ روشن خیال اسلام کی حامی ہوتی ہیں۔ خواتین کے حقوق کے لئے کام کرنے والی این جی اوز خواتین کی آزادی کا نعرہ لگا کر ان کو خاندانی بندھن سے آزاد کر کے گھروں سے باہر نکلنے کی ترغیب دے رہی ہیں۔ جس سے بے حیائی اور عریانی کا سیلا بربپا ہو جائے گا۔

آبادی کی بہبود اور انسانیت کی بجلائی کے نام پر امریکہ اور اقوام متحده کی طرف سے جو کروڑوں ڈالر اور بیش بہا انسانی و مادی وسائل ترقی پذیر اور پسمندہ قوموں پر بے دریغ خرچ کے جارہے ہیں ان کا مقصد اپنی سیاسی برتری اور معاشی بالادستی کو قائم رکھنا اور قرضے دے کر معاشی تسلط قائم کرنا ہے۔ ۱۹ انسانی حقوق کا واویلا کرنے والے بارود برسا کر پہلے خود معذور کرتے ہیں پھر ہمدردی کرتے

این جی اوز کا اسلامی نقطہ نظر سے تحقیقی مطالعہ

ہوئے ان کا علاج کرتے ہیں۔ بارودی سرنگیں بچھاتے ہیں اس کے نتیجے میں معذور ہونے والے افراد کے علاج کے لئے این جی اوقات مکر لیتے ہیں جو معذوروں کا علاج کر کے ان کی ہمدردیاں حاصل کرنے کی کوشش کرتے ہیں۔ میں المذاہب ہم آنگلی پیدا کرنے والی این جی اوز ملک میں ہسپتال، سکول اور کالج رقبہ کرتی ہیں، اور ان میں اپنی تعلیمات کو عام کرتی ہیں۔

اسلامی نقطہ نظر سے مسلم اور غیر مسلم این جی اوز کا تقابیل جائزہ  
دنیا کے تقریباً تمام مذاہب کے لوگ مخلوق خدا کی خدمت کا فریضہ انجام دے رہے ہیں مثلاً:

عیسائیت:

عیسائی مبلغین نے ہر دور میں سماجی خدمات انجام دیں۔ بر صغیر پاک و ہند میں بھی ان کی خدمات کی بدولت کافی سماجی ادارے وجود میں آئے جن کی وجہ سے پنجاب، سندھ اور سرحد میں سخت اور تعلیم کے میدان میں بہت ترقی ہوئی۔ عیسائیوں کے بنائے ہوئے سکولوں میں ایڈورڈ چرچ سکول پشاور جواب کالج کی سطح پر ترقی کر گیا ہے۔ جیسیں اینڈ میری کانونٹ سکول سیالکوٹ اور سینٹ جوزف کانونٹ سکول کراچی بہت مشہور ہیں۔ ان مبلغین نے سکولوں کے علاوہ ہسپتال، ڈپنسریاں، یتیم خانے اور ہائل بھی قائم کئے۔ ۲۰

پارسی:

عیسائیوں کے علاوہ پارسیوں نے بھی بہت سے سکول قائم کئے جن میں بی وی الیس پارسی گرلز سکول کراچی جن کا شمارا بھی پاکستان کے بڑے تعلیمی اداروں میں ہوتا ہے۔ میکنکل تعلیم کے شعبے میں پارسی ٹرست نے ۱۹۲۷ء میں این ای ڈی انجینئرنگ کالج قائم کیا جواب این ڈی ای ڈی انجینئرنگ گیوینیورٹی کے طور پر خدمات انجام دے رہا ہے۔ ۲۱

ہندوویم:

ہندوویں کی مقدس کتاب میں بھی خدمتِ خلق پر بہت زور دیا گیا ہے مذہب میں ان کا مول کو زیادہ

اہمیت دی جانے لگی اور صدقہ و خیرات کی پروزورتا کید کی جانے لگی جس سے مندروں میں دولت کے انبار لگ گئے ۲۲

### بدھ ازام:

بدھ مذہب کے لوگوں نے بھی رفاهی کاموں میں بڑھ چڑھ کر حصہ لیا ان کے رفاهی کاموں کی وجہ سے لوگ بدھ مذہب کے خیرات و صدقات کی کہانیاں لوگوں کو نہاتے تھے۔

بدھ مذہب کے پہلے بادشاہ اشوكا نے تشدید کاراسٹہ ترک کر کے لوگوں کی خدمت کو اپنانش بنا�ا۔ اس نے ایسی سڑکیں بنائیں جس کے دونوں طرف سایہ دار درخت تھے اس کے علاوہ اس نے کنویں، شفا خانے اور سرائے تعمیر کیں۔ یہ سارے کام وہ بغیر کسی مذہبی امتیاز کے کرتا تھا۔ ۲۳

مسلمانوں نے بھی خدمتِ خلق میں بھرپور حصہ لیا اور انہیں نئے انداز سے متعارف کرایا۔ مسلمانوں کی تعلیمات میں امنِ محبت اور برداشت کا پیغام ملتا ہے۔

خدمتِ خلق کا فریضہ آج بھی تمام مذاہب کے لوگ ادا کر رہے ہیں اور خدمت کا انداز بھی ایک جیسا ہے۔ آج مسلم اور غیر مسلم این جی اوز انسانیت کی خدمت میں ایک دوسرے سے بازی لے جانے کی کوشش کر رہے ہیں لیکن دیکھنا یہ ہے کہ اس خدمت سے مختلف مذاہب کے لوگوں کا مقصد و منشاء کیا ہے۔

ہر انسان کی یہ فطری خواہش ہوتی ہے کہ وہ ہمیشہ یا طویل ترین عرصے تک زندہ رہے لیکن نظامِ قدرت کا اٹل فیصلہ ہے کہ ”مَنْ لَمْ يَكُنْ ذَاكِرَةً لِّلنَّاسِ“ (ہر جاندار نے موت کا مزہ پچھنا ہے) انسان نے زندگی کو طول دینے کے لئے جس دوسرے مقابل پر اعتماد کیا وہ اولاد ہے۔ چنانچہ یہ عامِ تصور ہے کہ جس کی اولاد ہے وہی مرنے کے بعد بھی باتی رہتا ہے اور جس کی اولاد نہیں اس کا بعد میں کوئی نام لیوانہیں ہوتا۔ لیکن تجربہ شاہد ہے کہ یہ سوچ حقیقت پر مبنی نہیں ہے۔ اب اگر کوئی یہ چاہتا ہے کہ اس کی یہ فطری خواہش پوری ہو تو اس کے لئے وہ خدیجہ رضی اللہ عنہا کے یہ الفاظ اپنے سامنے رکھے جب نبی صلی اللہ علیہ وسلم پر پہلی وحی نازل ہوئی تو آپؐ وحی کے رب کے زیر اثر گھر تشریف لائے اور حضرت خدیجہؓ

سے فرمایا۔ مجھے کمبل اڑھادو۔ انہوں نے کمبل اور اڑھادیا۔ جب طبیعت ذرا بحال ہوئی تو آپ نے حضرت خدیجہ رضی اللہ عنہا کو سارا واقعہ سنانے کے بعد فرمایا۔ مجھے اپنی جان کا خطرہ ہے تو حضرت خدیجہ رضی اللہ عنہا نے جواب دیا:

کلًا والله لا يحزنك الله ابدا التصل الرحيم وتقرى الضيف  
وتحمل الكل وتصدق الحديث وتكتب المعدوم وتعين  
على نواب الحق۔ ۲۳۔

#### ترجمہ:

”ہرگز نہیں اللہ تعالیٰ آپ کو ضائع نہیں ہونے دیگا۔ کیونکہ آپ رشتہ داروں کے ساتھ صلة رحمی کرتے ہیں۔ لوگوں کے بوجھ خود اٹھائیتے ہیں، خود کماتے ہیں اور غرباء کو کھلاتے ہیں، مہمانوں کی خاطر تو واضح کرتے ہیں۔ حق کے محاٹے پر لوگوں کی مدد کرتے ہیں“

اپنے جواب میں خدیجہ رضی اللہ عنہا نے رسول اللہ کو ضائع ہونے سے بچنے کی تسلی دیتے ہوئے جو دلیل دی وہ خدمت خلق کی تھی۔ خدیجہ رضی اللہ عنہا نے آپ صلی اللہ علیہ وسلم کے پانچ اہم معمولات بیان کئے جن سب کا تعلق خدمت خلق سے تھا۔ اس سے معلوم ہوتا ہے کہ اگر کوئی شخص یہ چاہتا ہے کہ وہ مرنے کے بعد بھی زندہ رہے، اس کا نام اور اس کا ذکر باقی رہے تو اس کا واحد راست مخلوق خدا کی خدمت ہے۔ اس حوالے سے اگر دیکھیں تو دنیا میں کئی بڑی شخصیات نظر آتی ہیں جنہیں دنیا سے گئے سینکڑوں بر سر گز رہے لیکن وہ لوگوں کے ذہنوں میں ابھی تک زندہ ہیں۔ ان کا یہ دوام خدمت خلق کے باعث ہے۔ خدمت خلق کے ذریعے زندہ رہنا ایک ایسا اصول ہے کہ اس میں کسی منہب، ملت، عقیدے اور جنس کی قید نہیں ہے۔ جو کوئی خدمت خلق کے لئے جو کام بھی کرے گا اس کا نام باقی رہے گا۔ خواہ وہ گنگارام کی طرح ہندو ہو جس نے گنگارام ہپتال بنوایا۔ دیال سنگھ کی طرح سکھ ہو جس نے دیال سنگھ لاہوری قائم کی۔ یا میوکی طرح انگریز ہو جو میوہپتال کا بانی تھا۔ نہ صرف لاہور بلکہ پورے پاکستان کے شہری ان کی خدمات اور ان کے قائم کئے ہوئے رفاقتی اداروں سے واقف ہیں۔ خلیفہ ہارون

الرشید کی بیوی زبیدہ نے حاجیوں کے لئے مکہ معظمه میں ایک نہر بنوائی تھی جس کی وجہ سے آج تک اس کا نام زندہ ہے۔ لیڈی لٹلنگ کا نام اس کے ہسپتال اور مرثیہ اکا نام اس کی خدمت کی وجہ سے ہمیشہ زندہ رہے گا۔ ۲۵

خدمت کا مقصد یہ بھی ہو سکتا ہے کہ زیادہ سے زیادہ لوگوں کو اپنے مذہب کی طرف مائل کریں جیسا کہ بر صیر پاک و ہند میں جب سماجی خدمات کا چرچا ہوا تو بہت سے لوگوں نے اپنا مذہب تبدیل کر دیا خصوصاً ہندوؤں نے۔

خدمت خلق شہرت اور نام آوری کا بہترین ذریعہ ہے کسی کے حق میں اس شہرت کا حاصل ہونا کہ وہ انسانوں کا خیرخواہ اور ان کا خدمت گزار ہے۔ اس کے بارے میں حسن ظن اور اعتماد پیدا کرتا ہے۔ ایک دنیادار آدمی اسے کیش کرتا ہے اس سے وہ سوسائٹی میں عزت اور تقدیر اور عبده و منصب خریدتا ہے دولت و ثروت سمیٹتا ہے اور ہر طرح کی مادی فوائد حاصل کرنے کے لئے اسے استعمال کرتا ہے وہ انسانوں کی خدمت اس لئے نہیں کرتا کہ ان سے ہمدردی ہے بلکہ ممنون احسان کر کے اپنی مادی اغراض پوری کرنا چاہتا ہے۔ جہاں اس کا امکان نہ ہو وہاں اس کا جذبہ خدمت پڑھردا ہو جاتا ہے۔ شہرت کیلئے کسی کا رخیر کو انجام دیا خدا کے غضب کو دعوت دینا ہے۔ اس سے اس کا غضب ہٹر کتا ہے۔ اس پر جو وعید آئی ہے اسے بیان کرتے ہوئے حضرت ابو ہریرہ رضی اللہ عنہ، پر بار بار عشقی طاری ہوئی حضرت معاویہؓ یہ سن کر زار و قطار و نے لگے حضرت ابو ہریرہؓ رسول اللہ صلی اللہ علیہ وسلم سے بیان کرتے ہیں۔

”قالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمُ الْقِيَامَةِ يَنْزَلُ إِلَى الْعِبَادِ لِيَقْضِي بَيْنَهُمْ وَكُلَّ أُمَّةٍ جَاثِيَةً فَأَوْلَ مَنْ يَدْعُوا بِهِ رَجُلٌ جَمَعَ الْقُرْآنَ وَرَجُلٌ قُتِلَ فِي سَبِيلِ اللَّهِ وَرَجُلٌ كَثِيرُ الْمَالِ فَيَقُولُ اللَّهُ الْقَارئُ أَلَمْ أَعْلَمْكُ مَا أَنْزَلْتُ عَلَى رَسُولِي“

قالَ بْلَىٰ يَا رَبَّ قَالَ فَمَاذَا عَمِلْتَ فِيمَا عَمِلْتَ قَالَ  
 كُنْتَ أَقْوَمَ بِهِ آنَاءَ اللَّيْلِ وَآنَاءَ النَّهَارِ فَيَقُولُ اللَّهُ لَهُ  
 كَذَبْتَ وَتَقُولُ الْمَلَائِكَةُ لَهُ كَذَبْتَ وَيَقُولُ اللَّهُ لَهُ أَلْمَ  
 أَدْعُكَ تَحْتَاجُ إِلَىٰ أَحَدٍ قَالَ بْلَىٰ يَا رَبَّ قَالَ فَمَاذَا  
 عَمِلْتَ فِيمَا أَتَيْتَكَ قَالَ كُنْتَ أَصْلَ الرَّحْمَ  
 وَأَتَصْدِقُ فَيَقُولُ اللَّهُ لَهُ كَذَبْتَ وَتَقُولُ الْمَلَائِكَةُ  
 كَذَبْتَ وَيَقُولُ اللَّهُ بِلْ أَرَدْتَ أَنْ يَقَالَ فَلَانَ جَوَادَ وَقَدْ  
 قِيلَ ذَلِكَ وَيُؤْتَى بِالَّذِي قُتِلَ فِي سَبِيلِ اللَّهِ فَيَقُولُ  
 اللَّهُ لَهُ فِيمَاذَا قُتِلْتَ فَيَقُولُ أَمْرَتُ بِالْجَهَادِ فِي  
 سَبِيلِكَ فَقَاتَلْتَ حَتَّىٰ قُتِلْتَ فَيَقُولُ اللَّهُ لَهُ كَذَبْتَ  
 وَتَقُولُ لَهُ الْمَلَائِكَةُ كَذَبْتَ وَيَقُولُ اللَّهُ بِلْ أَرَدْتَ أَنْ  
 يَقَالَ فَلَانَ جَرِيَتِي فَقَدْ قِيلَ ذَلِكَ وَثُمَّ ضَرَبَ رَسُولُ  
 اللَّهِ صلَّى اللَّهُ عَلَيْهِ وَسَلَّمَ رَكْبَتِي فَقَالَ يَا أَبَا هُرَيْرَةَ أَوْلَئِكَ الْمُلَائِكَةُ  
 أَوْلَ خَلْقِ اللَّهِ تَسْعَرُ بِهِمُ النَّارُ يَوْمَ الْقِيَامَةِ“ ۖ ۲۶۔

ترجمہ:

”حضرت ابو ہریرہؓ روایت کرتے ہیں۔ کہ رسول اللہ ﷺ نے فرمایا جب قیامت کا دن ہوگا تو اللہ تعالیٰ بندوں کی طرف متوجہ ہوگا تاکہ ان کے درمیان فیصلہ کر دے اور ہر امّت کھننوں کے بل پیٹھی ہوگی سب سے پہلے جس کو حساب کے لئے اللہ تعالیٰ بلاعے گا وہ ایسا شخص ہوگا

جس نے قرآن حفظ کیا ہوگا اور ایک ایسا شخص ہوگا جو اللہ کے راستے میں قتل کیا گیا ہوگا، اور ایک دولتمند ہوگا۔ اللہ تعالیٰ اس قاری سے فرمائے گا جو کچھ میں نے اپنے رسول پر نازل کیا تھا کیا میں نے تمہیں اس کا علم نہ دیا تھا۔ وہ کہے گا باری تعالیٰ بے شک آپ نے مجھے اس کا علم دیا تھا۔ اللہ تعالیٰ فرمائے گا تو اچھا بتا تو نے اپنے معلومات میں سے کس کس چیز پر عمل کیا وہ عرض کرے گا۔ میں دن رات اس کی تلاوت کرتا تھا۔ اللہ تعالیٰ فرمائے گا تو جھوٹا ہے۔ فرشتے بھی کہیں گے تو جھوٹا ہے۔ اللہ تعالیٰ فرمائے گا تیری تو اس سے عرض یہ تھی کہ لوگ کہیں کہ فلاں شخص قاری ہے تو تجھے ایسا کہا جا چکا۔ پھر دولتمد لا یا جائے گا اور اللہ تعالیٰ فرمائے گا کہ میں نے تجھے دولت مندی و فارغ البالی نہیں عطا کی تھی یہاں تک کہ میں نے تمہیں کسی کا مختان نہیں چھوڑا تھا اور تو لوگوں سے بے نیاز تھا۔ وہ عرض کریگا باری تعالیٰ آپ نے مجھے ضرور دولت دی تھی اور مجھے لوگوں سے بے نیاز کیا۔ اللہ تعالیٰ فرمائے گا اچھا تو بتلا تو نے میری عطا کردہ دولت سے کیا عمل کیا۔ وہ عرض کرے گا میں قرابداروں کے ساتھ نیک سلوک کرتا تھا اور خیرات کرتا تھا۔ اللہ تعالیٰ اور فرشتے فرمائیں گے تو جھوٹا ہے۔ تو نے چاہا کہ لوگ کہیں کہ فلاں شخص بڑا بخی ہے سو ایسا کہا گیا۔ اب شہید کو لا یا جائے گا اور اللہ تعالیٰ فرمائے گا تو کس لئے قتل ہوا وہ عرض کریگا کہ مجھے حکم دیا گیا تھا کہ میں اللہ کی راہ میں جہاد کروں۔ چنانچہ میں نے جہاد کیا اور قتل کیا گیا۔ اللہ تعالیٰ اس سے فرمائے گا اور فرشتے بھی کہ تو نے جھوٹ کہا تو نے یہ نیت کی تھی کہ لوگ کہیں کہ فلاں شخص بڑا بہادر ہے سو ایسا کہا جا چکا۔ پھر رسول اللہ ﷺ نے میرے گھنٹے پر ہاتھ مار کر فرمایا اللہ تعالیٰ کی مخلوقات میں سب سے پہلے ان ہی تین شخصوں سے دوزخ کو بھڑکایا جائے گا۔“

حدیث کے مفہوم سے معلوم ہوا کہ جو جس مقصد کیلئے خدمت کر رہا ہے اسے اس کا اجر اس کے مطابق ملے گا۔

بھیتیت مسلمان تنظیم کی کارکردگی کو پر کھنے کے لئے سب سے پہلے ہم اسے قرآن و سنت کی روشنی

میں دیکھیں گے کہ اللہ تعالیٰ کی نگاہ میں اس کام کی کیا وقعت ہو سکتی ہے۔ کیونکہ کسی بھی عمل کے پیچھے اچھے حرکات بھی ہو سکتے ہیں اور غلط حرکات کے تحت بھی وہ انجام پاسکتا ہے۔ اسلام نے عمل کے محرک کو بنیادی اہمیت دی ہے۔ اس کے نزدیک کسی عمل کا جائز اور سست ہونا ہی کافی نہیں بلکہ اس کے محرک کا صحیح ہونا بھی ضروری ہے۔ صحیح محرک کو اخلاص سے تعبیر کیا جاتا ہے۔ اور غلط محرک کے لئے ”ریا“ کا لفظ ہے۔ تنظیم کے لئے ضروری ہے کہ اس میں اخلاص پایا جاتا ہو۔ اللہ کی رضا کے سوا کوئی دوسرا غرض ان کے سامنے نہ ہو۔

### خدا سے تعلق خدمت کے جذبے کو مستحکم کرتا ہے:-

انسانوں کی خدمت کا رشتہ خدا کی عبادت سے جڑا ہوا ہے۔ جس دل میں خدا کی محبت موجzen ہوگی وہ اس کے بندوں کی محبت سے خالی نہیں ہوگا۔ اللہ پر ایمان لانے والے لوگ کسی ذاتی غرض یا خارجی دباؤ کے بغیر انسانوں کی خدمت کرتے ہیں ان کے سامنے کوئی دنیوی مفاد نہیں ہوتا۔ وہ اسے شہرت اور ناموری کا ذریعہ نہیں بناتے بلکہ صرف اللہ کی رضا کے طالب ہوتے ہیں اور اسی سے صدر کی تمنا کرتے ہیں۔ ایسے ہی ادارے دنیا آخرت میں کامیاب ہوتے ہیں۔ قرآن پاک میں ارشاد ہوتا ہے۔

**﴿وَسِيْجِنْبَهَا إِلَّا تَقْنِىٰ ۝ ۵ الَّذِي يُؤْتَى مَالَهُ يَتَرَكَّبُ ۝ ۵﴾**

وَمَا لَاحَدٌ عِنْهُ مِنْ نِعْمَةٍ تَجْزِيٰ ۝ ۵ إِلَّا ابْتِغَاءُ وَجْهِ رَبِّهِ

الْأَعْلَىٰ ۝ ۵ وَلِسُوفَ يَرْضَى ۝ ۵

ترجمہ:

”اور جہنم سے اس شخص کو دور کھا جائے گا جو خدا سے بہت ڈرنے والا ہے۔ جو اپنا مال اپنے نفس کے تزکیہ کے لئے خرچ کرتا ہے اس پر کسی کا احسان نہیں کہ وہ اس کا بدله دے۔ وہ تو صرف اپنے رب اعلیٰ کی رضا چاہتا ہے اور بہت جلد وہ راضی ہو جائے گا،“

گویا خدمت خلق کے اس جذبے کو خدا تعالیٰ کی خوشنودی کی سند اس وقت ملتی ہے جب اس

کے پچھے اعمال کا دوسرا محرك نہیں ہوتا۔ اس کا انفاق، انسانوں سے اس کی ہمدردی و غمگشائی اس لئے نہیں ہوتی کہ اس کی شاء خوانی ہوا اور اس کے قصیدے پڑھے جائیں یا وہ اس ہمدردی سے دنیا اور متاع دنیا خرید سکے۔ بلکہ اسے وہ اپنا فرض سمجھتا ہے۔ جذبہ شکر سے اس کا سر جھک جاتا ہے کہ خدا نے اپنے بندوں کی خدمت کی اسے توفیق بخشی۔ ایسے بہت سے ادارے ہیں جو خدمت خلق صرف اللہ کی رضا کی خاطر انجام دیتے ہیں۔ حقیقی کامیابی انھی اداروں کی ہے۔ ایسے بھی بہت سے ادارے ہیں جو شہرت و ریا کے لئے کام کرتے ہیں۔ نیز دنیاوی مال و متاع کا حصول ان کا مطمع نظر ہے وہ ادارے بھی بظاہر کامیابی کی طرف گامزن نظر آرہے ہیں لیکن آخرت کے دائی فوائد سے یہ لوگ محروم ہو گئے کیونکہ ریا کاری اعمال کو بے شر بنا دیتی ہے۔ قرآن پاک میں ارشاد ہوتا ہے:

﴿كَالَّذِي يَنْفَقُ مَالَهُ رِئَالنَّاسِ وَلَا يَوْمَنِ بِاللَّهِ وَالْيَوْمِ  
الْآخِرِ فَمِثْلُهِ كَمِثْلِ صَفْوَانَ عَلَيْهِ تَرَابٌ فَاصَابَهُ وَابْلِ  
فَتَرَكَهُ صَلَذاً لَا يَقْدِرُونَ عَلَى شَيْءٍ مَمَّا كَسْبُوا وَاللَّهُ لَا  
يَهْدِي الْقَوْمَ الْكُفَّارِ﴾ ۲۸

#### ترجمہ:

”اس شخص کی طرح جو اپنا مال ریا کاری کیلئے خرچ کرتا ہے۔ اور اللہ اور آخرت پر ایمان نہیں رکھتا اس کی مثال ایسی ہے جیسے ایک بڑی چنان پرمٹی جمع ہو جائے اس پر تیز بارش ہوا اور وہ اسے صاف پھر چھوڑ دے اس طرح وہ جو کچھ کماں گے وہ ان کے ہاتھ نہیں آئے گا اور اللہ کا فروں کو ہدایت نہیں دیتا“،  
اس آیت میں ریا کے ساتھ خدا اور آخرت پر عدم ایمان کا ذکر ہے۔ حقیقت یہ ہے کہ اخلاص اسی وقت پیدا ہوتا ہے جب کہ ایمان پایا جائے خدا اور آخرت پر ایمان کے بغیر کسی عمل کا ریا کاری سے پاک ہونا دشوار بالکل ناممکن ہے۔

مسلم اور غیر مسلم این جی اوز میں یہی فرق ہے۔ غیر مسلموں کے نزدیک خدمت ہی نہب کی

روح اور اس کی اصل غرض و غایت ہے۔ مشرکین مکہ میں بھی کچھ اسی طرح کا احساس پایا جاتا تھا۔ وہ کعبۃ اللہ کی دیکھ بھال کرتے تھے، حاجیوں کے لئے پانی کا نظم کرنے اور ان کی خدمت کو کارثوں سے بچتے۔ انھیں ان خدمات پر بڑا ناز تھا۔ اور اسکی وجہ سے وہ خود کو کعبۃ اللہ کی تولیت کا حقدار بھتھتے تھے۔ اسلام کسی بھی معاملے میں بے اعتدالی اور عدم توازن کو راہ پانے نہیں دیتا اور بساط زندگی میں جس عمل کی جو جگہ ہے اسے ٹھیک اسی جگہ رکھتا ہے۔ چنانچہ قرآن پاک میں مشرکین کو ارشاد ہوا یہ خدمت اللہ اور آخرت پر ایمان، نماز اور زکوٰۃ دل کے خوف کے علاوہ ہر خوف سے پاک ہونا اسکے دین کو قائم کرنے کی جدوجہد، اس راہ میں جان و مال کی قربانی، بھرجت، اور جہاد جیسے بلند و برتر اعمال کا مقابلہ ہرگز نہیں کر سکتیں۔ یہ خوبیاں جن میں ہیں وہی کعبۃ اللہ کے متولی ہوں گے۔ تم اس کے حقدار نہیں ہو سکتے۔

﴿اَنَّمَا يَعْمَرُ مساجدَ اللَّهِ مِنْ اَمْنِ بِاللَّهِ وَالْيَوْمِ  
الَاخْرَ وَاقْامَ الصَّلَاةَ وَاتَّى الزَّكُوْةَ وَلَمْ يَخْشَ  
الاَللَّهُ فَعَسَى الْئَكَانِ يَكُونُو اَمْنَ الْمَهْتَدِينَ ۵  
اَجْعَلْتُمْ سَقَائِيَ الْحَاجَ وَعِمَارَةَ الْمَسْجِدِ الْحَرَامِ كَمِنْ  
اَمْنِ بِاللَّهِ وَالْيَوْمِ الْآخِرِ وَجَهَدَ فِي سَبِيلِ اللَّهِ لَا  
يَسْتَوْنَ عَنْ دَالِلَهِ وَاللَّهُ لَا يَهْدِي الْقَوْمَ الظَّالِمِينَ ۵  
الذِّينَ اَمْنُوا وَهَا جَرَوا وَجَاهُوا فِي سَبِيلِ اللَّهِ  
بِاَمْوَالِهِمْ وَانْقَسَمُوا اَعْظَمُ درجَةٍ عَنْ دَالِلَهِ وَأُولَئِكَ  
هُمُ الْفَائِزُونَ ۵ يَبْشِرُهُمْ رَبُّهُمْ بِرَحْمَةِ مِنْهُ وَرَضْوَانِ  
وَجَنَّتْ لَهُمْ فِيهَا نَعِيمٌ مَقِيمٌ ۵ خَالِدِينَ فِيهَا اَبَدًا ان  
الله عنده اجر عظيم﴾ ۲۹

### ترجمہ:

”اللہ کی مسجدوں کو آباد کرنا ان لوگوں کا کام ہے جو اللہ اور یوم آخرت پر ایمان رکھتے ہوں، جو نماز قائم کریں اور زکوٰۃ دیں اور سوائے اللہ کے کسی سے نذر نہیں، انہی سے یہ موقع ہے کہ وہ ہدایت پائیں گے۔ کیا تم لوگوں نے حاجیوں کو پانی پلانے اور مسجد حرام کی آبادگاری کو اس شخص کے عمل کے برابر تھا ایسا ہے جو اللہ اور یوم آخر پر ایمان رکھے اور اللہ کے راستے میں جہاد کرے۔ یہ دونوں اللہ کے نزدیک برابر نہیں ہو سکتے۔ اللہ فاسقوں کی ہدایت نہیں کرتا۔ اللہ کے ہاں ان لوگوں کا درجہ بڑا ہے جو ایمان لائے، جنہوں نے ہجرت کی اور اللہ کے راستے میں اپنے مالوں اور جانوں سے جہاد کیا۔ یہ لوگ کامیاب ہونے والے ہیں۔ انھیں ان کا رب اپنی طرف سے بڑی رحمت اور بڑی رضا مندی اور ایسی جنتوں کی خوش خبری دیتا ہے جن میں ان کیلئے ہمیشہ کی نعمتیں ہوں گی ان میں وہ ہمیشہ رہیں گے۔ بے شک اللہ تعالیٰ کے نزدیک بڑا اجر ہے“

حقیقت یہ ہے کہ دین کے بہت سے تقاضے ہیں ان میں سے ایک یہ بھی ہے کہ انسانوں کی خدمت اور ان کی فلاح و بہبود کی جادو جہد کی جائے۔ لیکن اسے انجام دے کر کوئی شخص دین کے دوسرا تقاضوں سے سبکدوش نہیں ہو جاتا۔ کویا خدمت خلق بھی ضروری ہے لیکن ایمان باللہ سب سے بڑھ کر ضروری امر ہے بغیر ایمان کے انسانیت کی خدمت کوئی معنی نہیں رکھتی۔

### سفر شات:

☆      این جی اوز اپنے تمام کام اسلام کی روح کے مطابق ڈھال لیں اور محض اللہ تعالیٰ کی رضا جوئی اور اخلاص کی بنیاد پر خدمت کریں تاکہ معاشرے کو بھی فائدہ ہو اور مدد کرنے والے کے ثواب میں بھی کمی واقع نہ ہو۔

☆      اچھے کام کرنے والی این جی اوز کے ساتھ تعاون کریں۔ اگر ان میں خامیاں ہیں تو ان خامیوں کی نشاندہی کر کے ان کی اصلاح کی کوشش کریں۔

- ☆ این جی اولی طور پر مشکم ہو۔ وزر کے رحم و کرم پر ہو۔ یعنی اپنے ملک میں اپنے وسائل سے فائز حاصل کرے کیونکہ جب تک تنظیم آزاد ہمیں ہوگی وہ ترقی نہیں کر سکتی۔
- ☆ صاحب ثروت افراد این جی اوز قائم کریں۔ حکومتی ادارے اور میری حضرات ان کی معافت کریں اور ان کی حوصلہ افزائی کریں۔
- ☆ تنظیمیں اور حکومتی ادارے تعلیم و تربیت کو زیادہ اہمیت دیں۔ تعلیم کو عام اورستا کریں۔ اس مقصد کے لئے ریڈیو، ٹیلی ویژن، اخبار وغیرہ کو موثر تھیار کے طور پر استعمال کریں اور باقاعدہ تعلیمی چینل شروع کریں۔
- ☆ این جی اوز زیادہ موبائل اور تعلیمی ادارے کھولیں۔ فنی اور پیشہ ورانہ تعلیم کو فروغ دیں تاکہ ملک سے بے رو گاری کا خاتمه ہو سکے۔
- ☆ ہنرمند تعلیم یافتہ افراد کو ہر ممکن سہولت فراہم کریں تاکہ اچھے دماغوں کی بحثت مخف معاشری حالات کی وجہ سے نہ ہو۔
- ☆ تنظیموں میں کام کرنے والی خواتین اپنے آپ کو اسلامی لباس میں ملبوس کریں کیونکہ مغربی لباس ہمارے معاشرے کے لئے قابل قبول نہیں۔
- ☆ بیرونی این جی اوز سے رابطہ رکھیں اور ان کے مفید تجربات سے استفادہ کرنے کی کوشش کریں اچھے کاموں میں ان کے ساتھ تعاون کریں۔ ان کی مدد کریں ان سے مشاورت کریں اور ان سے تربیت حاصل کریں۔ کیونکہ اسلام کی رو سے اس میں کوئی حرج نہیں۔
- ☆ ترقی کے کاموں اور منصوبوں میں مقامی افراد کو بھی عملی طور پر شامل کریں تاکہ ان کی ضروریات کے مطابق کام کیا جاسکے۔
- ☆ خدمتِ خلق کی منظم جدوجہد کی جائے تاکہ ملک کو مسائل کی دلدل سے نکالا جاسکے۔

## مأخذ و مراجع

United Nations Economics and Social Commission  
for Asia and Pacific 1994, P.3.

- ۱۔ ڈائریکٹریٹ آف انڈسٹریز، این ڈبلیوائیف پی پشاور، ایف سی ٹرسٹ بلڈنگ پشاور کیفت
- ۲۔ ڈائریکٹریٹ آف انڈسٹریز، این ڈبلیوائیف پی پشاور، ایف سی ٹرسٹ بلڈنگ پشاور کیفت
- ۳۔ محمد قاسم جان: غیر سرکاری تنظیموں کے رجسٹریشن قوانین: سماںی حلکار: شمارہ نمبر: ۱۹۹۸: ۲ فرنچر ریسورس سٹرپشاور۔
- ۴۔ ڈائریکٹر سوشل ولیفیر، ڈائریکٹریٹ آف سوشل ولیفیر، گورنمنٹ آف این ڈبلیوائیف پی، یونیورسٹی روڈ پشاور۔
- ۵۔ ڈائریکٹر انڈسٹریز، ڈائریکٹریٹ آف انڈسٹریز، این ڈبلیوائیف پی پشاور، ایف سی ٹرسٹ بلڈنگ پشاور کیفت۔
- ۶۔ رجسٹر اکاؤنٹس سوسائٹیز، گورنمنٹ آف پاکستان، بندوقت فنڈ بلڈنگ پشاور کیفت۔
- ۷۔ سکیورٹی اینڈ آپریٹھینج کمیشن آف پاکستان: شیٹ لائن بلڈنگ پشاور کیفت۔
- ۸۔ ڈائریکٹر انڈسٹریز، ڈائریکٹریٹ آف انڈسٹریز، این ڈبلیوائیف پی پشاور، ایف سی ٹرسٹ بلڈنگ پشاور کیفت۔

Directory of Donor Organization in Pakistan: NGO ۹

Resource Center

(A Project of Agha Khan Foundation) Revised and

Updated Edition September 1998

- ۱۰۔ علامہ شبلی نعمانی، سید سلیمان ندوی، سیرت ابنی، جلد دوم، ص ۱۱۵۔

این جی اوز کا اسلامی نقطہ نظر سے تحقیقی مطالعہ

- ۱۱۔ ابو عبد اللہ محمد بن اسماعیل: صحیح بخاری، کتاب الزکوٰۃ، باب اخذ الصدقۃ من اغیاء و ترداٰل فقراء، جلد اول، ص ۶۲
- ۱۲۔ سورۃ حم اسجدة: آیات ۲، ۷۔
- ۱۳۔ سورۃ البقرۃ: آیت ۱۸۳۔
- ۱۴۔ امام ابو داؤد سلیمان بن اشعث، سنن ابو داؤد، کتاب الزکوٰۃ، باب زکوٰۃ الفطر، جلد اول، ص ۵۲۷۔
- ۱۵۔ سورۃ الحجادۃ: آیات ۳، ۴۔
- ۱۶۔ سورۃ النساء: آیت ۹۲۔
- ۱۷۔ سورۃ المائدۃ: آیت ۸۹۔
- ۱۸۔ نیشنل ریسرچ انڈرائیل پیپرنٹ فاؤنڈیشن پشاور: فلاجی معاشرے کی تغیر میں عبادات کا کردار، صفحات ۲۰۲-۲۰۵۔
- ۱۹۔ الزبھلیا گن: انفار میشن پر اجیکٹ فارافریقہ: مترجم محبت الحن صاحبزادہ، طاقت اور مفادات کا کھیل، مطبع عبدالرافع کمپنیکیشن لاہور، زیر اہتمام انسٹی ٹیوٹ آف پالیسی سٹڈیز، بلاک ۱۹، مرکز ۷-F اسلام آباد، ص ۹۰۸۔

Asif Iqbal, Hina Kan and Surkhab Javeed, Non Profit  
Sector in Pakistan, Historical background, by social  
Policy and development center in collaboration with  
Agha Khan foundations and Center for civil societies,  
John Hopkinson University USA 2004.

- ۲۱۔ ايضاً
- ۲۲۔ ايضاً
- ۲۳۔ ايضاً

- ۲۳۔ مولانا صفائی الرحمن مبارک پوری: الرجیل المختار: المکتبۃ السلفیہ لاہور ص ۹۹
- ۲۴۔ نیشنل ریسرچ آئینڈ ڈولپمینٹ فاؤنڈیشن پشاور: فلاجی معاشرے کی تغیریں میں عبادات کا  
کردار، صفحات ۲۰۵-۲۰۲
- ۲۵۔ ابویسیٰ محمد بن عیسیٰ: سنن ترمذی: ابواب الزهد: باب ماجاعی الریاء والسمعة: جلد ۲: ص ۱۲۳
- ۲۶۔ سورۃ اللیل آیات ۲۱۶-۲۱۷
- ۲۷۔ سورۃ البقرۃ: آیت ۲۶۳
- ۲۸۔ سورۃ التوبۃ: آیات ۱۸-۲۲